

**മധുരമായ കുട്ടികളേ - ബാബ പഠിപ്പിക്കുന്ന ഈ പഠിപ്പിൽ അളവറ്റ സമ്പാദ്യമുണ്ട് അതുകൊണ്ട് നല്ല രീതിയിൽ പഠിക്കൂ, ബന്ധം ഒരിക്കലും മുറിയരുത്**

**ചോദ്യം :-** വിനാശകാലേ വിപരീത ബുദ്ധിയുള്ളവർക്ക് നിങ്ങളുടെ ഏതു കാര്യത്തിൽ ചിരി വരും?

**ഉത്തരം:-** ഇപ്പോൾ വിനാശകാലമാണെന്ന് നിങ്ങൾ പറയുന്നതു കേൾക്കുമ്പോൾ അവർക്ക് ചിരി വരും. നിങ്ങൾക്കറിയാം ബാബ ഇവിടെത്തന്നെ ഇരിക്കില്ല. ബാബയുടെ കർത്തവ്യമാണ് പാവനമാക്കുക എന്നുള്ളത്. പാവനമായിക്കഴിഞ്ഞാൽ ഈ പഴയ ലോകം നശിക്കും. പുതിയതു വരും. വിനാശത്തിന് വേണ്ടിയാണ് ഈ യുദ്ധമെല്ലാം. നിങ്ങൾ ദേവതയായിക്കഴിഞ്ഞാൽ പിന്നീട് ഈ മോശമായ കലിയുഗീ ലോകത്തിലേക്ക് വരാൻ സാധിക്കില്ല.

**ഓം ശാന്തി.** ആത്മീയ കുട്ടികൾക്ക് ആത്മീയ അച്ഛൻ മനസ്സിലാക്കിത്തരുന്നു. കുട്ടികൾക്കറിയാം നമ്മൾ വളരെയധികം അറിവില്ലാത്തവരായി മാറി. മായാഭാവങ്ങൾ അറിവില്ലാത്തവരാക്കി മാറ്റി. പുതിയ സൃഷ്ടി സ്ഥാപിക്കുന്നതിനു വേണ്ടി ബാബയ്ക്കു വരണം എന്ന കാര്യം കുട്ടികൾക്കറിയാം. മൂന്നു ചിത്രങ്ങളുണ്ട്- ബ്രഹ്മാവിലൂടെ സ്ഥാപന, വിഷ്ണുവിലൂടെ പാലന, ശങ്കരനിലൂടെ വിനാശം. കാരണം ബാബ ചെയ്യുന്നവന്നവനും ചെയ്യിപ്പിക്കുന്നവനുമാണ്. ചെയ്യുന്നവനും ചെയ്യിപ്പിക്കുന്നവനും ഒരാൾ തന്നെയാണ്. ആദ്യം ആരുടെ പേര് വരും? ചെയ്യുന്നയാളുടെ. പിന്നീട് ആരിലൂടെ ചെയ്യിക്കുന്നുവോ അവരുടെ പേര് . ചെയ്യുന്നവനും ചെയ്യിപ്പിക്കുന്നവനും എന്ന് പറയാറില്ലേ? ബ്രഹ്മാവിലൂടെ പുതിയ ലോകം സ്ഥാപിക്കുന്നു. ഇക്കാര്യം കുട്ടികൾക്കറിയാം നമ്മൾ സ്ഥാപിച്ചുകൊണ്ടിരിക്കുന്ന നമ്മുടെ പുതിയ ലോകത്തിന്റെ പേര് തന്നെ ദേവീ ദേവതകളുടെ ലോകം എന്നാണ്. സത്യയുഗത്തിൽ ദേവീ ദേവതകളാണുള്ളത്. മറ്റാരെയും ദേവീ ദേവതകൾ എന്ന് പറയില്ല. അവിടെ മനുഷ്യരില്ല. ഒരു ദേവീ ദേവതാ ധർമ്മം മാത്രമേ ഉള്ളൂ, മറ്റൊരു ധർമ്മവും ഇല്ല. നിങ്ങൾ കുട്ടികൾക്ക് സ്മൃതിവന്നു. ശരിക്കും നമ്മൾ ദേവീ ദേവതകൾ ആയിരുന്നു, അടയാളവും ഉണ്ട്. ഇസ്ലാമികൾക്കും, ബൗദ്ധികൾക്കും അവരവരുടേതായ ചിഹ്നങ്ങളുണ്ട്. നമ്മുടെ രാജ്യം ഉണ്ടായിരുന്ന സമയത്ത് മറ്റാരും ഉണ്ടായിരുന്നില്ല. ഇപ്പോൾ സർവ്വ ധർമ്മങ്ങളും ഉണ്ട്, നമ്മുടെ ദേവതാ ധർമ്മം ഇല്ല. ഗീതയിൽ വലിയ വലിയ അക്ഷരങ്ങൾ ഉണ്ട് എന്നാൽ ആരും ഒന്നും മനസ്സിലാക്കുന്നില്ല. ബാബ പറയുന്നു വിനാശകാലേ വിപരീത ബുദ്ധിയുള്ളവരുമുണ്ട് പ്രീത ബുദ്ധിയുള്ളവരുമുണ്ട്. ഈ സമയത്ത് തന്നെ വിനാശം നടക്കണം. പരിവർത്തനമാകേണ്ട സമയത്ത്, സംഗമയുഗത്തിലാണ് ബാബ വരുന്നത്. ബാബ നിങ്ങൾ കുട്ടികൾക്ക് തിരിച്ച് തരുന്നത് സർവ്വതും പുതിയതാണ്. ബാബ സ്വർണ്ണപ്പണിക്കാരനാണ്, അലക്കുകാരനാണ്, വലിയ വ്യാപാരിയുമാണ്. ബാബയുമായി വ്യാപാരം നടത്തുന്നവർ വിരളം പേരാണ്. ഈ വ്യപാരത്തിൽ നിന്നും നേട്ടം കൂടുതലാണ്. പഠിപ്പിൽ നേട്ടം കൂടുതലാണ്. പഠിപ്പാണ് സമ്പാദ്യമെന്ന് മഹിമയായി പറയാറുണ്ട്. അതും ജന്മ ജന്മാന്തരത്തേക്കുള്ള സമ്പാദ്യമാണ്. അതുകൊണ്ട് നല്ല രീതിയിൽ ഈ പഠിപ്പ് പഠിക്കണം, ഞാൻ വളരെ സഹജമായാണ് നിങ്ങളെ പഠിപ്പിക്കുന്നത്. ഒരാഴ്ച പഠിച്ചിട്ട് പിന്നെ എവിടെവേണമെങ്കിലും പൊക്കോളൂ, ഈ പഠിപ്പും നിങ്ങളുടെ അടുക്കൽ വരും അഥവാ മുരളി കിട്ടിക്കൊണ്ടിരിക്കും. പിന്നീടൊരിക്കലും ബന്ധം മുറിയില്ല. ഇത് ആത്മാക്കൾക്ക് പരമാത്മാവുമായുള്ള ബന്ധമാണ്. വിനാശകാലേ വിപരീത ബുദ്ധി വിനശന്തി, പ്രീതബുദ്ധി വിജയന്തി എന്ന അക്ഷരം ഗീതയിലുമുണ്ട്. ഈ സമയത്ത് മനുഷ്യർ പരസ്പരം വെട്ടിയും കൊന്നും ജീവിക്കുകയാണെന്ന് നിങ്ങൾക്കറിയാം. മനുഷ്യരെപ്പോലെ വേറെ ആരിലും ക്രോധമോ വികാരങ്ങളോ ഇല്ല. ദ്രൗപദി നിലവിളിച്ചതായി പറയുന്നുണ്ടല്ലോ. ബാബ പറയുന്നു നിങ്ങളെല്ലാവരും ദ്രൗപദിമാരാണ്. ഭഗവാനുവാച, ബാബ പറയുന്നു - കുട്ടികളേ, വികാരങ്ങളിലേക്കു പോകരുത്. നിങ്ങളെ ഞാൻ സ്വർഗ്ഗത്തിലേക്കു കൊണ്ടു പോകാം, നിങ്ങൾ എന്നെ മാത്രം ഓർമ്മിക്കൂ. വിനാശകാലമല്ലേ. ആർ പറഞ്ഞാലും കേൾക്കില്ല, യുദ്ധം ചെയ്തുകൊണ്ടേയിരിക്കുന്നു. എത്ര മനുഷ്യരാണ് മരിച്ചുകൊണ്ടിരിക്കുന്നത്. മനുഷ്യർക്ക് ഒരു വിലയുമില്ല. വിലയുള്ളവരുണ്ടെങ്കിൽ, മഹിമയുണ്ടെങ്കിൽ അതു ദേവീ ദേവതകൾക്കാണ്. നിങ്ങളിപ്പോൾ ദേവീ ദേവതകളാകുവാനുള്ള പുരുഷാർത്ഥത്തിലാണ്. വാസ്തവത്തിൽ ദേവതകളെക്കാളും നിങ്ങളുടെ മഹിമ ഉയർന്നതാണ്. നിങ്ങളെ ഇപ്പോൾ ബാബ പഠിപ്പിച്ചുകൊണ്ടിരിക്കുന്നു. പഠിപ്പ് എത്ര ഉയർന്നതാണ്. പഠിക്കുന്നവർ വളരെ ജന്മങ്ങൾ എടുത്ത് അന്തിമത്തിൽ തീർത്തും തമോപ്രധാനമായവരാണ്. ഞാനാണെങ്കിൽ സദാ തന്നെ സതോപ്രധാനമാണ്. ബാബ പറയുന്നു ഞാൻ നിങ്ങൾ കുട്ടികളുടെ അനുസരണയുള്ള സേവകനായി വന്നിരിക്കുകയാണ്. നമ്മളെത്ര മോശമായിപ്പോയി എന്നൊന്നു ചിന്തിച്ചു നോക്കൂ. ബാബ തന്നെയാണ് വന്ന് മനോഹരമാക്കി മാറ്റുന്നത് . ഭഗവാനിരുന്ന് പഠിപ്പിച്ച് മനുഷ്യരെ എത്ര ഉയർന്നവരാക്കി മാറ്റുന്നു. ബാബ സ്വയം പറയുന്നു

ഞാൻ വളരെ ജന്മങ്ങളുടെ അന്തിമത്തിൽ നിങ്ങൾ സർവ്വരേയും തമോപ്രധാനത്തിൽ നിന്നും സതോപ്രധാനമാക്കുന്നതിന് വേണ്ടി വരുന്നു. ഇപ്പോൾ നിങ്ങളെ പഠിപ്പിച്ചുകൊണ്ടിരിക്കുന്നു. ബാബ പറയുന്നു, ഞാൻ നിങ്ങളെ സ്വർഗ്ഗവാസിയാക്കി പിന്നീട് നിങ്ങളെങ്ങനെ നരകവാസിയായി, ആരാണ് ആക്കിമാറ്റിയത്? വിനാശകാലേ വിപരീതബുദ്ധിയെന്ന് പറയാറില്ലേ. പ്രീതബുദ്ധി വിജയന്തി. എത്രത്തോളം പ്രീതബുദ്ധി വരുന്നുവോ അർത്ഥം വളരെ ഓർമ്മിക്കുന്നുവോ, അത്രയും നിങ്ങൾക്ക് തന്നെയാണ് നേട്ടം. യുദ്ധമൈതാനമല്ലേ. ഗീതയിൽ ഏതു യുദ്ധത്തെക്കുറിച്ചാണ് പറഞ്ഞിരിക്കുന്നതെന്നാർക്കും അറിയില്ല. അവർ കൗരവ-പാണ്ഡവ യുദ്ധം കാണിച്ചിരിക്കുന്നു. കൗരവസമ്പ്രദായവും പാണ്ഡവസമ്പ്രദായവും ഉണ്ട് എന്നാൽ യുദ്ധമൊന്നുമില്ല. ബാബയെ അറിയുന്നവരെയും, പ്രീത ബുദ്ധിയുള്ളവരെയുമാണ് പാണ്ഡവർ എന്ന് പറയുന്നത്. ബാബയോടു വിപരീത ബുദ്ധിയുള്ളവരെയാണ് കൗരവർ എന്ന് പറയുന്നത്. വാക്കുകളൊക്കെ വളരെ നല്ല രീതിയിൽ മനസ്സിലാക്കാൻ സാധിക്കുന്നതാണ്.

ഇപ്പോൾ സംഗമയുഗമാണ്. നിങ്ങൾ കുട്ടികൾക്കറിയാം പുതിയ ലോകം സ്ഥാപിക്കപ്പെട്ടുകൊണ്ടിരിക്കുന്നു. ബുദ്ധിയെ പ്രവർത്തിപ്പിക്കണം. ഇപ്പോൾ ലോകം എത്ര വലുതാണ്. സത്യയുഗത്തിൽ വളരെ കുറച്ചു മനുഷ്യരേയുള്ളൂ. വൃക്ഷം ചെറുതായിരിക്കും. ആ വൃക്ഷം പിന്നീട് വലുതാകുന്നു. മനുഷ്യസൃഷ്ടിയാകുന്ന തലകീഴായ വൃക്ഷം എങ്ങനെയുള്ളതാണെന്ന് മനുഷ്യർക്കറിയില്ല. ഇതിനെ കല്പവൃക്ഷം എന്ന് പറയുന്നു. വൃക്ഷത്തിന്റെ ജ്ഞാനവും വേണമല്ലോ? മറ്റ് വൃക്ഷങ്ങളുടെ ജ്ഞാനം വളരെ സരളമാണ്. പെട്ടെന്ന് മനസ്സിലാക്കിക്കൊടുക്കാൻ സാധിക്കും. ഈ വൃക്ഷത്തിന്റെ ജ്ഞാനവും സരളമാണ് എന്നാൽ ഇതാണ് മനുഷ്യ വൃക്ഷം. മനുഷ്യർക്ക് തങ്ങളുടെ വൃക്ഷത്തെക്കുറിച്ചറിയില്ല. ഗോഡ് ഈസ് ക്രിയേറ്റർ എന്നാണ് പറയുന്നത് അപ്പോൾ തീർച്ചയായും ചൈതന്യമായിരിക്കും. ബാബ സത്യമാണ്, ചൈതന്യമാണ്, ജ്ഞാന സാഗരമാണ്... ബാബയിൽ എന്തു ജ്ഞാനമാണുള്ളതെന്ന് ആർക്കും അറിയില്ല. ബാബ തന്നെയാണ് ബീജരൂപം... ചൈതന്യം... ബാബയിൽ നിന്നുമാണ് മുഴുവൻ രചനയും നടക്കുന്നത്. ബാബ മനസ്സിലാക്കിത്തരുന്നു, മനുഷ്യർക്ക് തങ്ങളുടെ വൃക്ഷത്തെക്കുറിച്ചറിയില്ല, മറ്റു വൃക്ഷങ്ങളെക്കുറിച്ചറിയാം. വൃക്ഷങ്ങളുടെ വിത്തുകൾ ചൈതന്യമായിരുന്നെങ്കിൽ പറഞ്ഞുതരുമായിരുന്നു, എന്നാൽ ആ വിത്തുകൾ ജഡമാണ്. നിങ്ങൾ കുട്ടികൾക്ക് തന്നെയാണ് രചനയുടേയും, രചയിതാവിന്റേയും രഹസ്യം മനസ്സിലാക്കിത്തരുന്നത്. ബാബ സത്യമാണ്..ചൈതന്യമാണ്..ജ്ഞാന സാഗരമാണ്. ചൈതന്യമാണെങ്കിലല്ലേ സംസാരിക്കുവാൻ സാധിക്കൂ. മനുഷ്യ ശരീരമാണ് ഏറ്റവും അമൂല്യമായതെന്ന് പാടുന്നുണ്ട്. ഇതിന്റെ മൂല്യം പറയുവാൻ സാധിക്കില്ല. ബാബ വന്ന് ആത്മാക്കൾക്ക് മനസ്സിലാക്കിത്തരികയാണ്.

നിങ്ങൾ രൂപ-ബന്ധനാണ്. ബാബയാണ് ജ്ഞാനസാഗരൻ. ബാബയിൽ നിന്നും നിങ്ങൾക്ക് രത്നങ്ങൾ ലഭിക്കുന്നു. ഈ ജ്ഞാനരത്നങ്ങളിലൂടെ നിങ്ങൾക്ക് സ്ഥൂല രത്നങ്ങൾ ലഭിക്കും. ലക്ഷ്മീ നാരായണന്റെ അടുക്കൽ നോക്കൂ എത്ര രത്നങ്ങളാണുള്ളത്. വജ്രങ്ങളുടേയും, രത്നങ്ങളുടേയും കൊട്ടാരത്തിലാണ് ജീവിക്കുന്നത്. പേര് തന്നെ സ്വർഗ്ഗമെന്നാണ്, നിങ്ങൾ സ്വർഗ്ഗത്തിന്റെ അധികാരികളായി മാറിക്കൊണ്ടിരിക്കുന്നു. ചില ദരിദ്രർക്ക് ലോട്ടറിയടിച്ചാൽ ഭ്രാന്തായിപ്പോകാറുണ്ട്. ബാബയും പറയുന്നു നിങ്ങൾ വിശ്വത്തിന്റെ അധികാരികളായി മാറുകയാണ്.. അപ്പോൾ മായ എത്രമാത്രം എതിർക്കുന്നു. നിങ്ങൾക്ക് മുന്നോട്ടു പോകുമ്പോൾ മനസ്സിലാകും എത്രയോ നല്ല നല്ല കുട്ടികളെ മായ വിഴുങ്ങിയെന്ന്. പൂർണ്ണമായും വിഴുങ്ങിക്കളയുന്നു. തവളയെ എങ്ങനെയാണ് സർപ്പം വിഴുങ്ങുന്നതെന്ന് നിങ്ങൾ കണ്ടിട്ടില്ലേ. മുതല ആനയെ പിടിക്കുന്നതുപോലെ, സർപ്പം തവളയെ പൂർണ്ണമായും വിഴുങ്ങിക്കളയുന്നു. മായയും അങ്ങനെയാണ് കുട്ടികളെ ജീവനോടെ വിഴുങ്ങി അവസാനിപ്പിച്ചുകളയും. പിന്നീടൊരിക്കലും ബാബയുടെ പേര് പോലും പറയില്ല. യോഗബലത്തിന്റെ ശക്തി നിങ്ങളിൽ വളരെ കുറവാണ്. മുഴുവൻ ആധാരവും യോഗബലമാണ്. സർപ്പം തവളയെ വിഴുങ്ങുന്നതു പോലെ നിങ്ങൾ കുട്ടികളും മുഴുവൻ ചക്രവർത്തി പദവിയെയും വിഴുങ്ങുന്നു. മുഴുവൻ വിശ്വത്തിന്റേയും ചക്രവർത്തി പദവി നിങ്ങൾ ഒറ്റ സെക്കന്റിൽ എടുക്കുന്നു. ബാബ വളരെ സഹജമായ യുക്തിയാണ് പറഞ്ഞുതരുന്നത്. ആയുധങ്ങളൊന്നും ഇവിടെയില്ല. ബാബ ജ്ഞാന യോഗത്തിന്റെ അസ്ത്ര ശസ്ത്രങ്ങൾ തരുന്നു. അതിനെ പിന്നീട് ഭക്തർ സ്ഥൂല ആയുധങ്ങളായി കാണിച്ചിരിക്കുന്നു.

നിങ്ങൾ കുട്ടികൾ ഈ സമയം പറയുന്നു - നമ്മൾ എന്തിൽ നിന്നും എന്തായി മാറി. എന്തു വേണമെങ്കിലും പറയാം, നമ്മൾ ഇങ്ങനെ തന്നെ ആയിരുന്നു. മനുഷ്യർ തന്നെയായിരുന്നു എന്നാൽ ഗുണവും, അവഗുണവും ഉണ്ടാകുമല്ലോ. ദേവതകളിൽ ദൈവീകഗുണങ്ങൾ ഉണ്ട്. അതുകൊണ്ട് അവരുടെ മഹിമ പാടുന്നു- അങ്ങ് സർവ്വഗുണസമ്പന്നനാണ്... നമ്മൾ നിർഗുണർ, പരാജിതർ, ഒരു ഗുണവുമില്ലാത്തവർ... ഈ സമയത്ത് ലോകം മുഴുവൻ നിർഗുണന്മാരാണുള്ളത് അഥവാ ഒരാളിൽപ്പോലും ദൈവീക ഗുണങ്ങളില്ല. ഗുണങ്ങൾ പഠിപ്പിച്ചു തരുന്ന ബാബയെ അറിയില്ല. അതുകൊണ്ട് പറയുന്നു വിനാശകാലേ വിപരീത ബുദ്ധി.

സംഗമയുഗത്തിൽ വിനാശം ഉണ്ടാകണം. പഴയ ലോകം നശിക്കണം, പുതിയ ലോകം സ്ഥാപിക്കണം. ഇതിനെയാണ് വിനാശകാലം എന്ന് പറയുന്നത്. ഇതാണ് അന്തിമ വിനാശം പിന്നീട് അരകൽപത്തേക്ക് യുദ്ധമൊന്നും ഉണ്ടാകില്ല. മനുഷ്യർക്ക് ഇതൊന്നും തന്നെ അറിയില്ല. വിനാശകാലം വിപരീത ബുദ്ധികളല്ലേ അതുകൊണ്ട് തീർച്ചയായും പഴയ ലോകം നശിക്കും. ഈ പഴയ ലോകത്തിൽ എത്ര ആപത്തുകളാണുള്ളത്. മരിച്ചുകൊണ്ടേയിരിക്കുന്നു. ബാബ ഈ സമയത്തെ അവസ്ഥയെക്കുറിച്ചു പറയുകയാണ്. വ്യത്യസ്തം വളരെയധികമുണ്ട്. ഇന്ന് ഭാരതത്തിന്റെ അവസ്ഥ ഇതാണ്, നാളെ ഭാരതം എന്താകും? ഇന്നിങ്ങനെയാണ്, നാളെ നിങ്ങളെവിടെയായിരിക്കും? നിങ്ങൾക്കറിയാം ആദ്യം ഈ ലോകം എത്ര ചെറുതായിരുന്നു. അവിടെ കൊട്ടാരങ്ങളിൽ വജ്രങ്ങളും, രത്നങ്ങളും ഉണ്ടായിരിക്കും. ഭക്തിമാർഗത്തിലും നിങ്ങളുടെ ക്ഷേത്രങ്ങൾ ചെറുതായിരുന്നില്ല. സോമനാഥക്ഷേത്രം മാത്രമല്ല ഉണ്ടായിരുന്നത്, ഒരാൾ ഉണ്ടാക്കുന്നതു കണ്ട് മറ്റുള്ളവരും ഉണ്ടാക്കാൻ തുടങ്ങും. ഒരു സോമനാഥക്ഷേത്രത്തിൽ നിന്നുമാത്രം എത്രയധികം കൊള്ളയടിച്ചുകൊണ്ടു പോയി. പിന്നീട് അവരുടെ ഓർമ്മചിഹ്നങ്ങൾ ഉണ്ടാക്കി. പിന്നീട് ചുവരുകളിലെല്ലാം കല്ലുകൾ പതിക്കാൻ തുടങ്ങി. ഈ കല്ലുകൾക്കെല്ലാം എത്ര വിലയാണുള്ളത്? ഇത്ര ചെറിയ വജ്രങ്ങൾക്ക് പോലും എത്ര വിലയാണുള്ളത്? ബാബ (ബ്രഹ്മബാബ) വജ്രവ്യാപാരിയായിരുന്നു. ചെറിയ ഒരു തരം വജ്രമുണ്ടായിരുന്നു, 90 രൂപവിലയുള്ള ചെറിയ വജ്രം. അതിനിപ്പോൾ ആയിരക്കണക്കിന് രൂപ വിലയുണ്ട്. ലഭിക്കാനേയില്ല. മൂല്യം വളരെയധികം വർദ്ധിച്ചുപോയി. ഈ സമയത്ത് വിദേശങ്ങളിലും ധാരാളം ധനം ഉണ്ട്, എന്നാൽ സത്യയുഗത്തിന് മുൻപിൽ അതൊന്നുമല്ല.

ഇപ്പോൾ ബാബ പറയുന്നു വിനാശകാലം വിപരീതിബുദ്ധികളാണ്. വിനാശം സമീപത്താണെന്ന് നിങ്ങൾ പറയുന്നതു കേൾക്കുമ്പോൾ മനുഷ്യർ ചിരിക്കും. ബാബ പറയുന്നു ഞാനിവിടെ എത്ര നാളിരിക്കും, എനിക്കിവിടെ എന്തു രസം ലഭിക്കാനാണ്? ഞാൻ സുഖിയുമല്ല, ദുഃഖിയുമാകുന്നില്ല. പാവനമാക്കുക എന്ന കർത്തവ്യമാണുള്ളത്. നിങ്ങൾ ഇങ്ങനെയാണിരിക്കുന്നത് ഇപ്പോൾ ഇങ്ങനെയാണിരിക്കുന്നത്, വീണ്ടും നിങ്ങളെ ഇങ്ങനെ ഉയർന്നവരാക്കി മാറ്റുന്നു. നിങ്ങൾക്കറിയാം നമ്മൾ വീണ്ടും ദേവതയാകുന്നവരാണ്. നമ്മൾ ദൈവീക കൃപയിലെ ബന്ധുവായിരുന്നു എന്ന് നിങ്ങളിപ്പോൾ മനസ്സിലാക്കി. രാജധാനി ഉണ്ടായിരുന്നു. പിന്നീട് ഇങ്ങനെ രാജധാനി നഷ്ടപ്പെടുത്തി. ശേഷം വീണ്ടും മുന്നോട്ടു വന്നു. ഇപ്പോൾ ചക്രം പൂർത്തിയായിരിക്കുകയാണ്. ഇപ്പോൾ നിങ്ങൾക്ക് മനസ്സിലായി ലക്ഷണക്കിന് വർഷങ്ങളൊന്നുമില്ല. ഈ യുദ്ധം വിനാശത്തിന് വേണ്ടി തന്നെയാണ്, ആ വശത്തുള്ളവർ (യൂറോപ്പുവാസികൾ) സുഖമായി മരിക്കും. ഒരു ബുദ്ധിമുട്ടും ഉണ്ടായിരിക്കില്ല. ആശുപത്രികളൊന്നും ഉണ്ടായിരിക്കില്ല. സേവനം ചെയ്യുവാനും നിലവിളിക്കാനും ആരുമുണ്ടായിരിക്കില്ല. അവിടെ അത്തരമൊരു സമ്പ്രദായമേ ഇല്ല. വളരെ സഹജമായി അവർ മരിക്കും. ഇവിടെയുള്ളവർ ദുഃഖിച്ചു മരിക്കും കാരണം നിങ്ങൾ വളരെ സുഖമനുഭവിച്ചവരാണ് അതുകൊണ്ട് ദുഃഖവും നിങ്ങൾക്ക് കാണണം. ഇവിടെ രക്തത്തിന്റെ നദികൾ ഒഴുകും. അവർ വിചാരിക്കും ഈ യുദ്ധമൊക്കെ വീണ്ടും ശാന്തമാകും. എന്നാൽ ശാന്തമാകില്ല. മൃഗത്തിന് പ്രാണവേദന വേട്ടക്കാരന് ആനന്ദം - ഈ അവസ്ഥയായിരിക്കും. നിങ്ങൾ ദേവതയാവുകയാണ് പിന്നീട് ഈ കലിയുഗമാകുന്ന മോശമായ സൃഷ്ടിയിലേക്കു വരില്ല. ഭഗവാനുവാചാ ഗീതയിലുമുണ്ട്, വിനാശവും കാണു, സ്ഥാപനവും കാണു, സാക്ഷാത്കാരം കിട്ടിയില്ലേ! ഈ സാക്ഷാത്കാരം അന്തിമ സമയത്തും ഉണ്ടാകും ഇന്നയാൾ ഇങ്ങനെയാണിരിക്കുന്നത്. പിന്നീട് ആ സമയത്ത് നിലവിളിക്കും വളരെയധികം പശ്ചാത്തപിക്കും. ശിക്ഷയും ലഭിക്കും, ഭാഗ്യവും മുറിയും. പക്ഷേ എന്തു ചെയ്യുവാൻ സാധിക്കും? ഇത് 21 ജന്മത്തേക്കുള്ള ലോട്ടറിയാണ്. സ്മൃതിയിൽ വരുന്നുണ്ടല്ലോ. സാക്ഷാത്കാരമുണ്ടാകാതെ ആർക്കും ശിക്ഷ ലഭിക്കില്ല. കോടതി ഉണ്ടായിരിക്കുമല്ലോ. ശരി!

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര-മധുരമായ കുട്ടികൾക്ക് മാതാവും പിതാവും വാപ്തദായുടെ സ്നേഹസ്നേഹങ്ങളും സുപ്രഭാതവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

**ധാരണയ്ക്കുള്ള മൂല്യ സാരം:-**

- 1) തന്നിൽ ജ്ഞാനരത്നങ്ങൾ ധാരണ ചെയ്ത് രൂപ-ബന്ധനാകണം. ജ്ഞാന രത്നങ്ങളിലൂടെ വിശ്വത്തിന്റെ ചക്രവർത്തി പദവിയുടെ ലോട്ടറി നേടണം.
- 2) ഈ വിനാശകാലത്ത് ബാബയോടു പ്രീതി വെച്ച് ഒരാളുടെ ഓർമ്മയിൽ തന്നെ ഇരിക്കണം. അന്തിമ സമയത്ത് പശ്ചാത്തപിക്കേണ്ടി വരുന്ന തരത്തിൽ, ഭാഗ്യം നഷ്ടമാകുന്ന രീതിയിലുള്ള ഒരു കർമ്മവും ചെയ്യരുത്.

**വരദാനം-സദാസ്നേഹിയായി മാറി പറക്കുന്ന കലയുടെ വരദാനം പ്രാപ്തമാക്കുന്ന നിശ്ചിതവിജയികളും,നിശ്ചിന്തരുമായി ഭവിക്കട്ടെ.**

സ്നേഹികുട്ടികൾക്ക് ബാപ്റ്റിസ്മത്തിൽനിന്നും പറക്കുന്ന കലയുടെ വരദാനം ലഭിച്ചുകൊണ്ടിരിക്കുന്നു.പറക്കുന്ന കലയിലൂടെ സെക്കന്ററിൽ ബാപ്റ്റിസ്മത്തിന്റെ അടുത്ത് എത്തിച്ചേരുകയാണെങ്കിൽ ഏത് രൂപത്തിൽ വരുന്ന മായക്കും താങ്കളെ തൊടാൻപോലും കഴിയില്ല.പരമാത്മാവിന്റെ കൂടക്കീഴിനുള്ളിലേക്ക് മായയുടെ നിഴലിനുപോലുംവരാനാവില്ല.സ്നേഹം പരിശ്രമത്തെ വിനോദമാക്കി പരിവർത്തനം ചെയ്യും. സ്നേഹം ഓരോ കർമ്മത്തിലും നിശ്ചിതവിജയി സ്ഥിതിയുടെ അനുഭവം ചെയ്യിക്കും.സ്നേഹികളായ കുട്ടികൾ എല്ലാ സമയത്തും നിശ്ചിന്തരായി ഇരിക്കും.

**സ്നോഗൻ - ഒന്നും പുതിയതല്ല ( നത്തിംഗ് ന്യൂ) എന്ന സ്മൃതിയിലൂടെ സദാ ഇളകാത്ത അവസ്ഥയിലിരിക്കുകയാണെങ്കിൽ സന്തോഷനൃത്തം ചെയ്തുകൊണ്ടിരിക്കാം.**